

BØNARLØTAN

November

2017

32. árg.

1. Mikudagur

1. Sám. 20.24-43



VENESUELA, Puerto Ayacucho **Nurimar og Jóhannus Frants Poulsen**

Vit mugu skjótast finna tveir nýggjar lærarar at virka á bibliu-skúlanum. NTM hevur arbeitt í mong ár í hivi-ættarbólkinum í Kolumbia. Hivi-samkoman sendir nú sínar fyrstu trúboðarar til Venezuela at arbeiða ímillum hivi-fólkið hesumegin mark-ið. Vit vilja veita teimum besta stuðulin.

KRINGVARPIÐ

3. des. Útvarpsmøti, Ebenezer
10. des. Sjónvarpsmøti, Ebenezer

R7 (meir á www.evr.fo)

Sunnukvøld . kl. 20 . . .Kelduvaðið (*endursent hóskv. kl. 21*)
Týskvøldkl. 21 . . .Á torginum (*endursent sunnud. kl. 12.30*)

Føroysk møtir í Esbjerg

11. nov. kl. 19 Ádalsparken 33, 6710 Esbjerg.
Eyðun Jacobsen, sangari og tónleikari, vitjar.

FØROYAR

Rutt og John í Skemmuni

Eg eri framvegis við til andaktir á ellisheimum og sjúkrahúsi í Suðuroy. Ætlanin er aftur í vetur at vitja samkomur. Vit gleða okkum til samfelagsmøtini í Ebenezer. Vit takka fyri samhuga í sambandi við, at mamma, Sigrid Poulsen í Skemmuni, flutti heim í dýrdina 30. sept.

- Else og Poul Johan Djurhuus
- Anna Maria og Rógvi Joensen
- Birgit og Svenning av Lofti



DANMARK, Brejning

Jan og Anne Zachariassen

Eg luttaki á bíbliuumsetingarstevnu í Spania fyri deyv 1. - 5. nov. Í deyvasamkomuni í Jútlandi gongur væl. 12. nov. fari eg til Rødovre.

★ Í dag fyllir Ísak Joensen 15 ár.



ONGLAND, Cornwall**Anna og David Rodda**

Anna hefur havt tað betri nú í fleiri vikur, helst av tí góðu umsorgan, hon fær. Í næstum fær Anna skurðviðgerð, so heilivágurin kann latast beinleiðis í gøgnini og ikki umvegis tablettir. Dubby heldur á at gera sjónbond til internetið. Í Senegal fegnast vit um framburð.

**SVEIS, Nyon, Westlake Church****Jeanette og Solomon Magura****Reuben 4, Micah 4**

Hotellið, sum samkoman leigar høli frá sunnudagar, leigar nú út til onnur, ið kunnu gjalda meira. Tí mugu vit finna onnur hóskaði høli. Vit hava eisini okkara árliga Q Commons tiltak 3. nov. og Alpha-skeið allan nov.

**TURKALAND, Istanbul****Annika og Stephen Everett**

Vit eru glað fyri væleydnaðan túr í Onglandi, bæði fyri ráðstevnuna og boðanina millum turkar. Vit vitjaðu eisini børn og barnabørn. Men nú eru vit afturkomin til Turkalands. Stephen fer aftur til Onglands til evangeliseringsráðstevnu.

**DANMARK, Hirtshals, Malta****Anna og Hans Djurhuus**

**DANMARK, Keypmannahavn,
Kristnastova****Dora og Niels Pauli Nónstein (f)
Sigrid 10, Andreas 8, Kristina 6**

Um 130 børn og vaksín vóru til leguna í okt., sum eydnaðist væl. Hjálpin úr Føroyum kom væl við. Niels Pauli vitjar samkomur og ungdómsmøtir. Hann undirvísir á Ey-Oy-leguni á Zarepta 11. nov. og á ungdómsstevnuni í Betesda 23. - 26. nov.

**USA, New Tribes Mission, Alabama
Judy og Óli á Grømme Jacobsen**

20. nov. liggur leiðin aftur til Asia. Takk fyri forbøn!

**ZAMBIA, Ndola, GLO
Nanna og David Lukama
Josiah 13, Micah 10, Ezra 9,
Uhenya 6, Boas 4**

Í okt. undirvístu vit 50 kvinnum á skúlanum í mentan og siðum. Tær liva ofta í ótta og fara til gandalæknan at fáa hjálp. Biðið, at tær læra og uppliva, at Harrin kann hjálpa teimum. 60 næmingar fingi prógv 28. okt. Teir eru komnir trúfast til undirvísing í hálvtaðnað ár. 17. nov. flúgva vit til Onglands og 30. nov. til Føroya.

**PAPUA NÝGUINEA, Sorimi
Carol og Poul Joensen, Jonathan Daniel 17, Ísak 15**

NTM FØROYAR**Noomi og Eli Christiansen****Hadassa 6, Tabita 3, Debora 1**

Biðið um hegni í arbeiðnum við nýggjari heimasíðu. 7. - 14. nov. luttekur Eli á leiðslufundum í Spania hjá NTM-Evropa; síðan vitjar hann føroyingar á North Cotes College í tveir dagar.

**SENEGAL, Tongia****Lív Poulsen**

30. sept. flutti mamma heim til Harran. Eg eri takksom, at eg náddi heim og kundi vera saman við henni og um hana nakrar dagar. Eg fór aftur til Senegal 25. okt. Her er nokk at taka sær av í húsinum, nú eg havi verið leingi burtur. Eisini er stríður streymur av fólki. ið koma at heilsa uppá og vísa samkenslu, nú mamma er farin. Í løtuni umseti eg 1. Korintbræv aftur til enskt; síðan fari eg í holt við 1. Timoteusarbræv.

**TÝSKLAND, Hückeswagen, NTM****Wina og Benjamin Hansen, Noah Elias 6**

Frá 8. nov til 2. jan. eru vit í USA at vitja familju, vinir og samkomur. Nógv arbeiði skal gerast, áðrenn vit fara. Biðið fyri túrinum, og at Gud sendir fleiri í tænastu fyri seg.

FILIPSOYGGJAR, NTM**Liz og Ragnar Niclasen**

Spennandi at læra tey trúgvandi at skilja og brúka tilfarið, vit hava gjørt á teirra máli til evangelisering og sunnudags-skúla. Vit miða ímóti eisini at veita samkomunum læritilfar um Ápostlasøguna á teirra máli. Bíblían hevur verið útseld síðan 2008; men nú verður hon tøk aftur til jóla.

FØROYAR

– Vanja og Svein í Prestgarði,

Jenny 10, Svend 9, Terji 5, Petra 3

– Anna og Símun Pætur á Torkilsheggi

9. Hósdagur**Sálmur 109****DANMARK, Keypmannahavn****Susan og Øssur Berghamar**

Arbeiðið í Kristnastovu gongur væl, og trivnaður tykist vera millum unga fólkið og eldri við. Harumframt kemur bussurin av Sjúklinga-hotellinum at kalla hvørja viku við sjúklingum og avvarðandi, sum ynskja at hava samfelag við okkum. Biðið, at góða gongdin nú í longri tíð heldur fram.

**DANMARK, Måløv****Sara og Andrew Berghamar****Eva 17, Miriam Joy 14, Noah 11, Lydia Sigrid 0**

Vit luttóku á leguni hjá Kristnastova í okt., har vit skipaðu fyri barnamøtum. Í heyst og vetur tala vit í Kristnastovu fríggjakvøld um hjúnaband og parlag.

**ONGLAND, NTM North Cotes
Erla og Ingvarð Petersen
Natan 14**

Eins og undanfarin ár hava vit ábyrgdina av einum næmingabólki; hesaferð sjei, sum øll eru úr Týsklandi. Biðið, at tey framhaldandi trívast her í North Cotes.

DANMARK**Glostrup Frikirke**

Vælvitjaða kaféin „Ældrehygge“ broytir navn til „Mandags Café“ fyri at vísa á, at øll eru vælkomín til ein drekkamunn. Á kaféini er tíð til hugna, prát og felagssang umframt at viðgera ávís evni, t.d. hesa síðstu tíðina aktuella evnið um Luther og trúbotina. Endað verður við orði og bøn. „Mandags Café“ er hvønn fyrsta mánadag í mánaðinum kl. 15 - 17 á Østervej 12, 2600 Glostrup.

★ Í dag fyllir Noah Elias Hansen 6 ár.

**ONGLAND, Birmingham, OM
Claire og Craig Niclasen
Elizabeth 11, Rebekah 9, Lydia 7**

Ein samkoma nærhendis Birmingham hevur biðið okkum um hjálp. Vit hava givið teimum bókur, so tey kunnu undirvísa 5 kurðum og 5 iranum, ið eru trúgvandi og søkjandi. Biðið og takkið Gudi fyri sambandið, vit hava við samkomur í Onglandi.


**GRØNLAND, Qaqortoq
Marjun og Páll Poulsen**

Eiríkur og Bárður Norðberg komu í okt. og gjördu alt arbeiði at ganga frá leguhúsinum og Juvel fyri veturin. Teir eru so óførir við ljóðførum og hjálptu okkum at hava barnamøti hóskvøld og evangeliskt møti sunnukvøld, har vit bjóðaðu fólki, vit hava samband við, og sum hava víst áhuga fyri tí andaliga. Vit eru nøgd við uppmøtingina. Tolkurin, Arnaq, er á námsferð í Danmark; tí hava vit einki møti, fyrr enn hon kemur aftur. Vit eru so fáment og kenna okkum veik og ódugnalig. Vit seta stóran prís upp á forbønir tykkara.

**GRØNLAND****Juvel II****Anna og Óli Steinberg**

Nú eru 10 ár síðan Juvel II varð keyptur. Tørvur er á ymsum umvælingum.

Í vetur er ætlanin at stíva skorsteinin av, gera nýggjar veggir í proviantrúminum og skifta oljurør, sum krevur nakað av sveisiarbeiði. Eisini er ætlanin at seta slangrikjølur á Juvel fyri at minka um rullið. Kunning hjá Óla Steinberg tel. 275218.

**ITALIA, Sant'Elia****Heidi og Regin Guttesen**

Noah 15, Megan 12, Trisha 5, Emma 1

GRØNLAND, Nuuk**Hans Sivertsen****Filip og Ane Sivertsen,****Cecilie 14, Kristian 12****Óli og Anne-Sophie Tindalíð, Liljan 12, Leanna 11**

Gleðiligt, at nøkur ung eru komin afturat í samkomuna, og at nøkur komu til trúgv á ungdómsleguni í summar. Biðið fyri barna- og ungdómsarbeiðnum.

**GRØNLAND, Qasigiannguít****Solveig og Daniel Kinda**

Biðið fyri vinum okkara í Qasigiannguít, at Harrin virkar í lívi teirra, nú vit aftur eru í USA. Biðið framhaldandi, at vit fáa fígging til bátin Qaamaneq og fyri ferðini við Qaamaneq úr Kanada til Grønlands komandi ár.

**FØROYAR****Maria og Jens Bech**

Persónligar vitjanir liggja okkum á hjarta. Arbeiðið at umseta nýggj Emmausbíbliuskeið og at geva tey gomlu útaftur heldur fram. Gjøgnum vikuna hava vit regluligar bíbliutímar fyri børnum og ungum. Okkum tørvar vísdóm og leiðslu.

– Elin og Jógvan Jacobsen, Boas 10**– Unn og Jógvan Zachariassen****– Annika og Poul Færø****– Lis Zachariassen**

**USA, North Carolina
Charlotte, Calvary Church
Gudny og John Munro**

John talar nú úr Rómbrævinum, og fólk taka væl móti boðskapinum.

Nógv nýggj fólk eru at síggja. Vit eru takksom fyri góða heilsu! Vit fyrireika møtini á Thanksgiving Day síðst í nov. og jólamøtini í des.

**ÍSLAND, Ástjörn**

Biðið fyri børnunum og teimum ungu, sum vóru á legu við Ástjörn í summar, at tey saman við fleiri nýggjum koma aftur næsta ár.

– Rósa og Jógvan Purkhús, Akurinn

**RUSSLAND, Moskva
Guðrun og Ivor Tutty
Sonja 17, Timothy 17, Karina 16**

Timothy og Ivor eru aftur í Moskva.

Minnist toymið, ið arbeiðir ímillum S-ha fólkið, at tey kunnu halda fram í hesum arbeiði millum brøður og systrar okkara har. Bøn okkara er, at S-ha fólkið fær andaligt tilfar á egnum máli.


**ONGLAND, NTM North Cotes
Julie og Sonni Poulsen**

KANADA, Good Seed International**Judith og Allan Ellingsgaard****Benjamin 13, James 11, Micha David 7**

Allan arbeðir fulla tíð við GoodSeed, leiðir lovsang í samkomuni og lesur umleið 10-12 tímar um vikuna. Judith lesur til lærara, hevur bíbliuundirvísing hvørja viku og arbeðir av og á á skúlanum.

PAPUA NÝGUINEA, Madang**Natalie og Philip Hansen, Louis 0**

Tað var gott, at mamma Philip kundi vitja okkum her í Týsklandi, og at pápi hansara eisini kundi koma í trýggjar dagar; serliga tí vit ikki fara til USA, áðrenn vit fara aftur til PNG seinast í hesum mánaðinum. Biðið, at øll kravd skjøl til innfararloyvi verða tøk, og fyri okkum, nú vit eru vordin foreldur.

**USA, Nebraska, New Tribes Mission****Rachel og Peter Hansen, Caleb 15****PAPUA NÝGUINEA, Mengen, Lele****Annika og Simon Flanagan****Nya 9, Noah 8, Karis 4, Judah 2, Ethan 0**

Biðið fyri Mengen samkomuni, bíbliulærarunum og samkomuvøkstri. Ætlan okkara er at fara aftur hagar á sumri 2018. Nógvar praktiskar fyrireikingar mugu gerast í sambandi við flytingina.

FØROYAR**Shamila og Høgni Johannesen, Adonia 9**

Í løtuni hava vit tveir trúarverjuskúlar fyri ung. Biðið fyri verkinum á netinum, at vit náa flestu ungu føroyingar á viðkomandi hátt og megna at svara teirra spurningum. Biðið fyri Adoniu, nú vit royna nýggja viðgerð.

FRAKLAND, Nantes, OM**Cecile og Jóhannis Mortensen, Sarah 7, Leah Eve 3****22. Mikudagur****Ezekiel 12.1-28****TEILAND, Chiang Mai****Corine og Sørin Joensen****Eli 12, Aron 5, Noah Kristian 3**

Corine byrjar nú arbeiðið við børnum og familjum teirra. Familjurnar, ið søkja sær hjálp hjá The Well-tænastuni í Teilandi, eru í trúboðaravirksemi í øllum Asia.

**Christy og Dan Jacobsen****Justin 16, Jonathan 15, Leslie 15, Emily 7, Bethany 2**

Takk! Vit hava fingið uppihaldsloyvið langt til eitt ár. Biðið, at vit við ídni gera framstig at læra teilendska málið, og fyri Christy, sum samstundis undirvísir børnunum heima.

SKOTLAND, Motherwell**GLO, Tilsley College****Dorit og Simon Marshall**

**FILIPSOYGGJAR,
Puerto Prinsessa
Cathy og Jógvan J. Rasmussen**

Eg geri nú klárt til túrin til Filipsoyggjar í febr. Nógvilfar skal gjøgnumgangast, áðrenn eg fari.

**JAPAN
Shino og Hallur
Kano 8, Nana 6, Louie 3**

Hallur tekur skeið í torføra japanska málinum. Tvær nýggjar kvinnur við børnum komu á kaféina herfyri. Biðið um jaliga umtalu í grannalagnum, og at fólk stökka inn á gólvið.

★ Í dag fyllir Megan Guttesen 13 ár.

**MEKSIKO, Mixtec, Oaxaca
Inga McKendry**

Vit gera mixtec bíbliuna klára til málsviðgera at rætta. Vit endurskoða eisini Galatiabrævið. Ein bólkur í okkara máløki lærir, at trúgvandi skulu halda sabbat og aðrar jødiskar hátíðir og matreglur. Biðið, at vit megna at geva Galatiabrævið út, so fólk kunnu skilja sannleikan í evangeliinum um frelsu við trúgv eina.



MEKSIKO, Michoacán, Puruandiro

Hansy og Martin Tuohy

Isabel 13, Victoria, 11, Emma Grace 9, Jónatan 8,

Markus 5, Evita Linda 2, Joy Hanna 0

Nøkur úr samkomuni ganga frá hurð til hurð hvønn fríggjadag at bjóða Jóhs. Ev. sum bókling ella á fløgu. Hetta er partur av Operacion Amor Divino við tí endamáli at bera Orðið inn í hvørt hús í okkara stati Michoacan. Vit hava nátt umleið triðingin av Puruándiro eftir trimum árum. Tey flestu taka ímóti bóklinginum ella fløguni, og nøkur eru áhugað at hoyra meir og enntá at møtast aftur at læra meir úr Bíbliuni.

GUINEA VESTURAFRIKA, Tarencha, Nalu

Marion og Hans Arni Jensen

Jens Allan 16, Ryan 8

Vit eru takksom, at heilsan hjá Hans Arna er batnað. Biðið, at teir, ið koma at læra at lesa og skriva sítt egna mál, eru hugagóðir at møta upp. Biðið eisini um frið í Guinea; nógvur ófriður er í býunum kring okkum.

Útgevandi: KBS (Kristniboðssambandið)

Blaðnevnd: Róland í Skorini, ábyrgd, Elsa í Skorini, Randi Østerø, Selma Godtfred, Kristianna J. Heinesen, Jónvør Christiansen, Lea Wolles, Barbara og Ragnar Vest, Hanna og Sigurð Ó. Vang.

Avgreiðsla: Óla Hendrik av Fløtum, yngri, tel. 227057.

Uppseting: Palli Skorheim, tel. 290087.

Myndasavn: pallis76@yahoo.dk

**FILIPSOYGGJAR, Naplud
Monika og Tim Sharp
Ragnhild 13, Rebekka 12, Hanna 9**



Vit meta, at tíðin er komin at seta inn elstar og umsjónarmenn í samkomuni í Naplud. Okkum tørvar vísdóm og forbøn, ikki minst at finna røttu persónarnar. Tim ætlar sær til Naplud at leggja hetta fram fyri samkomuna og at undirvísa um, hvat Bíblían lærir um hetta evni.

OM FØROYAR og LOGOS HOPE

Biðið fyri Diritu Olsen úr Fuglafirði, sum er komin aftur av trúboðaravenjing í Chile, og fyri Fríða Dam av Nesi. Hann er nú komin heim, hevur verið tvey ár við Logos Hope, sum nú siglir millum smáoyggjarnar í Karibiska havinum. Tørvur er enn á fólki og fígging til Riverboat-tiltakið. Higartil hava triggir føroyingar teknað seg at fara umborð á Riverboat at bera boðskapin eftir áunum í Evropa í des.

– Anita og Oddmar Tausen

Prent: Føroyaprent, tel. 314555.

Teldupostur: prayerservicefo@gmail.com

Heimasíða: www.kbs.fo

©**KBS.** Loyvt er at endurgeva tilfarið,
um keldan verður nevnd.



RÁÐGEVARI MÍN

Álmanakkin fyri 2018 verður nú seldur um alt landið. Biðið, at orðið til hvønn mánað og hvønn dag í árinum verður til signing.

BÓKATÆNASTAN

Biðið fyri bókatænastuni hjá Leirkerinum, Logos Hope og Bókasøluni Logos!

Nýggj bók!

Kærlighedens

5 sprog i farver

150 kr.

Gary Chapman, sum eisini skrivaði „Kærlighedens 5 sprog“, hevur nú givið út somu bók sum litbók fyri vaksin við forordum og teksti. Meðan tú malar, fært tú avbjóðingar, sum tú síðan kanst fremja í hjúnalagi og familju. Tú fært 55 hondteknaðar myndlýsingar á pappíri til tusj og litblýantar við stuttum teksti, sum fáa teg at hugsa, meðan tú malar. Venjingarnar hjálpa okkum at tosa kærleikans mál



Opið gerandisdagar kl. 14-18,

leygardag kl. 12-16.

Tel. 312372 / 282372 www.logos.fo

